
సికింద్రాబాద్‌ - 500 003. 
ఫోన్‌; 27710678 








జ్ఞానపీఠ పురస్కార గ్రహీత, పద్మభూషణ్‌ తేది: 13.10.2003 
ఆచార్య మ నారాయణరెడ్డి వలపు పూక్‌ ఈ తలల... 

అధభ్య్బుశులు 

ఆం(థ సారస్వత పరిషత్తు 


కీఠిక 


తెలుగు భాషా సాహిత్వ సంస్కృతుల వికాసాభ్యుదయాలకోసం ఆవిర్భవించిన 
ఆంధ్ర సారస్వత పరిషత్తు ఆరు దశాబ్దాలకు పైగా ఈ రంగాలకు విశేష సవలందిస్తున్నది. 
బహుముఖీనంగా కార్య క్రమాలను చేపట్టి నిర్వహిస్తున్నది. తెలుగు భాషా వ్యాప్తి నిమిత్తం 
పరిషత్తు ప్రత్యేక పథకాన్ని రూపొందించింది. గ్రామీణ ప్రాంతాలలో నివసిస్తూ పాఠశాలలో 
విద్యాభ్యాసం చేసే అవకాశం లేనివారు తెలుగు చదువుకునేందుకు వీలు కలిగించి ప్రాథమిక, 
ప్రవేశ, విశారద (పూర్యోత్తర భాగాలు) పరీక్షలు జరుపుతున్నది. 


పరిషత్తు ప్రాచ్య విద్యా కళాశాలను, తెలుగు పండిత శిక్షణ కళాశాలను 
నడుపుతున్నది. ఇతర విద్యాసంస్థల అవసరాలకు తగినట్టు తెలుగు పాఠ్య (గ్రంథాలను 
రూపొందించి వెలువరిస్తున్నది. అంతేకాదు, వివిధ సాహి లాత్య ప్ర! క్రియల్లో పరిషత్తు #30 
పైగా గ్రంథాలను ప్రచురించింది. 


పరిషత్తుకు ఇది వజ్రోత్సవ సంవత్సరం. ఈ గణనీయ ఘట్టానికి ఉపస్కారకంగా 

డేట్టుగా తెలుగు జాతి సామాజిక నీతికి గతులు నేర్పిన మూడు శతకాలను 

క అని కృష్ణ, సుమతి, Eos శతకాలు. అటు ధిమాన్యులూ, ఇటు 
నమూన్యులూ సార్వకాలీనంగా ఉదాహారెంచదగిన పంక్తులెన్నో నత ఉన్నాయి. 


స్ట “స్‌ ,. 


ఈ శతకాల్లోని పద్యాల్లో రుటితి స్పూర్తి wo: ఇ క కొన్ని విశేషాంశాలను 
విశదీకరించవలసిన అవసరముంది. జీవితంలో, సా హిత్యరంగంలో సమన్వయ శీలాన్ని 
సెంసొందించుకున్న ఆచార్వులు కులశేఖరరావు గారు ఈ శతకత్రయిలోని పద్యాలకు 
సరమ పఠనీయ శైలిలో తాత్పర్యం రచించారు. వారికి నా హాక్రికాభినందన. 


ము 


సారస్వత పరిషత్తు చెపట్టిన ఈ ప్రచురణలు స ne పొందుతాయని 


య 


కృష్ట ఈత తవంం 


శ్రీ రుక్మిణీశ కేశవ 

నారద సంగీతలోల నగధరశౌరీ 
ద్వారకనిలయ జనార్దన, 

కారుణ్యము తోడ మమ్ము గావుము కృష్ణా. 


ల్‌ న్‌ ఒల్లో న జప 
శ్రీ కృష్ణా! రుక్మిణీదేవి భర్తవు. కేశవెడైన విష్ణుమూర్తివి. నీ భక్తుడైన నారదుని 


కీర్తనము వినడంలో ఆసక్తి కలవాడవు. గోవర్సన పర్వతాన్ని ఎత్తినవాడవు, 
పరాక్రమవంతుడవు. ద్వారాకానగర నివాసివి. జనుడనే రాక్షసుని పీడించినవాడవు. 


మమ్ములను దయతో కాపాడుము; 


2, 


FON 


రం 
ey 


ే తల్లివి తండ్రివి 

ఏ నా తోడునీడ నీవె సఖుదౌ 

గురుడవు దైవము 

న్‌ నా పతియు గతియు నిజముగ కృష్ణా. 

£} 


లా 

శ్రి క్త! 4 a) నాకు తల్లివి, తండ్రివి, నాకు తోడుగా, ఆధారంగా ఉన్నవాదడవు. 


న విద్యనేర్పించిన గురుడవు. భగవంతుడవు. .ప్రభువు నీవే. జీవిత 


త్వ చాలని వాడన్న అద్‌ యధార్ధము, 


(|) © 


భగవంతుడు సర్వాధారుడు. 


నారాయణ, పరమేశ్వర 


# 


—™— pas దానవ వై 


కృష్ణ శతకము 2 

శ్రీ కృష్ణా! నీవు నారాయణ స్వరూపుడవు. అన్ని దైవతములలో ఉన్నతుడవు. 
మేఘంవంటి నల్లని శరీరం కలవాడవు. దుష్టరాక్షసులను నశింప చేసినవాడవు. పాల 
సముద్రంలో శయనించేవాడవు. యాదవుల వంశంలో వీరుడవు. అట్టి నీవు దయా 
విశేషంతో నన్ను రక్షించుమా. 


4. హరియను రెందక్షరములు 
హరియించును వాతకముల నంబుజనాభా, 
హరి, నీనామ మహత్త్వము 
హరి హరి, పొగడంగవశమె, హరి శ్రీకృష్ణా. 


పద్మము నాభిలో గల నారాయణావతారమైన శ్రీకృష్ణా! హ, రి, అనె రెండక్షరాలు 
పలుకగానే అన్ని పాపాలు నశిస్తాయి. అటువంటి నీ నామంలో ఉందే గొప్పతనాన్ని 
పొగడడం ఎట్టి వారికైనా సాధ్యమయ్యే పనెసా? కాదనీ అర్థం. 


డ్‌, క్రూరాత్ముడజామీళుడు 
నారాయణ యనుచు నాత్మనందను బిలువన్‌ 
ఏరీతి నేలుకొంటివి! 
యేరీ నీసాటివేల్పు లెందును కృష్ణా. 


వ శ్రీకృష్ణా! చాల దుర్మార్గుడైన అజామీళుడు, తన అంత్యకాలంలో, తన కుమారుని 
(ప్రేమతో 'నారాయణా” అని పిలువగానే అతనికి ముక్తిని ప్రసాదించినావు. ఇటువంటి 
నీకు సమానమైన దైవము లెక్కడ ఉన్నారు? లేరని అర్దం. 


6. చిలుక నొక రమణి ముద్దుల 

చీలుకను శ్రీరామ యనుచు శ్రీపతిపేరం 
బిలిచిన మోక్షము నిచ్చితి, 

వలరగ మిము దలచు జనుల కదురా కృష్ణా. 


శ్రీకృష్ణా! పూర్వం ఒక సుందరి తన పెంపుడు చిలుకను శ్రీరామా అనే విష్ణుమూర్తి 
పేరుపెట్టి, నోరారాదాని, పిలిస్తే. నీవు ఆమెకు మోక్షాన్ని ప్రసాదించినావు కదా. ఇంక. 
} ౦లో 


ఆశురఃమెమి? 


Nae శ WE ణ్‌ = TA ia arts షీ శ 
నిన్ను నిరంతరం తలచివారిక ముక్తలఫించడ ర్య 


కృష్ణ శతకము 
అక్రూరవరద, మాధవ 
చక్రాయుధ, ఖడ్గపాణి శౌరి ముకుందా, 
శక్రాది దివిజ సన్నుత, 
శుక్రార్చిత, నన్ను కరుణజూడము కృష్ణా. 


శ్రీకృష్ణా! నీవు అక్రూరునికి వరాలను ఇచ్చిన వాడవు. సుదర్శనమనే చక్రాన్ని 


నందకమనే ఖడ్గాన్ని ధరించిన పరాక్రమ వంతుడవు. ఇంద్రుడు మొదలైన దేవతలవలన 
స్తుతింపబడినవాడవ్న. భార్గవునిచేత పూజింపబడినవాడవు. దయతో నన్ను కాప్తాడవా! 


8. 


నందుని ముద్దుల పట్టివి 

మందర గిరిధరుని హరిని మాధవు విష్ణున్‌ 
సుందర రూపుని మునిగణ 

వందితు నిను దలతు, బక్తవత్సల, కృష్ణా. 


శ్రీకృష్ణా! నీవు నందగోపుని ముద్దుల కుమారుడవు. కూర్మావతారంలో మందర 


పర్వతాన్ని ధరించినవాడవు. భక్తుల పాపాలను హరించే విష్ణుమూర్తివి. లక్ష్మీదేవి 
భర్తవు. అందమైన స్వరూపం గలవాడవు. మునులు నీకు నమస్మరిస్తుంటారు. భక్తుల పె 
ప్రేమ కలిగిన నిన్ను నేను మనస్సులో భావిస్తాను. 


లః 


ఓ కారుణ్యపయోసిధి, 
నాకాధారంబవగుచు నయముగ బ్రోవన్‌ 
నాకేల యితర చింతలు? 

నాకాధిప వినుత, లోకనాయక, కృష్ణా. 


శ్రీకృష్ణా! దయకు సముద్రం వంటివాడా, నీవు నాకు ఆధారమయి, ప్రేమతో 


నన్ను కాపాడుతున్నప్పుడు, నాకు ఇతరవిచారము లెందుకు? నీవు స్వర్గాధిపతియైన 
ఇంద్రునితో స్తుతింపబదేవాడవు. లోకానికి నాయకుదైనవాదవు. 


10. 


వేదంబులు గననేరని 
యాదిపరబ్రహ్మమూర్తి వనఘ, మురారీ, 
నాదిక్కు చూచి కావుము, 


నీదిక్కే నమ్మినాడ, నిజముగ కృష్ణా. 


కప్ప శతకము bi 


శ్రీకష్టా! నాలుగు వలేదాలు కూడ నిన్ను తెలుసుకినలేని పరమాత్మ స్వరూపం 
నీది. పాపముల నశింప చేసే వాడవు. ముర అనే సురను సంహరించినవాడవు. నీవే 
నాకు దిక్కని నమ్మిన వాణ్ణి. ఇది నిజము. నన్ను నీవు దయతో కాపాడుమా! 


11: పదునాలుగు భువనంబులు 
కుదురుగ నీకుక్షి నిలుపుకొను నేర్చరివై 
విదితంబుగ నా దేవకి 
యుదరములోనెట్టు లొదిగియుంటివి? కృష్ణా. 


శ్రీకృష్ణా! పరమాత్ముడవైన నీవ, నీ బొజ్జలో పదునాల్లులోకాలను నిలకడగా 
నిలిపినట్టి నేర్చరివి. ఇట్టి నీవు, దేవకీదేవి గర్భంలో ఏ విధంగా ఒదిగియుండి శ్రీకృష్ణునిగా 
జన్మించినావు. ఇది ఆశ్యర్యం కదా. చతుర్దశ భువనాలురా - అంటే పదునాల్లులోకాలు 
ఇవి: భూలోకము, భువర్లోకము, సువర్లోకము, మహర్లోకము, జనలోకము, తపోలోకము, 
సత్యలోకము (ఇవి ఊర్థ్వలోకాలు) అతలము, వితలము, సుతలము, రసాతలము, 
మహాతలము, తలాతలము, పాతాళము (ఇవి అధోలోకాలు). 


12. అష్టమి రోహిణి ప్రొద్దున 

నష్టమ గర్భమున బుట్టి యా దేపకికిన్‌ 

దుష్టుని కంసు వధింపనె 

సృష్టిప్రతిపాలనంబు సేయగ కృష్ణా. 

శ్రీకృష్ణా! లోకాలను రక్షించడానికి, నీవు రోహిణీ నక్షత్రంతో కూడిన అష్టమీ 
తిథినాడు, దేవకీదేవికి ఎనిమిదవ సంతానంగా జన్మంచి దుర్మార్గుడైన కంసుని వధించినావు. 
13. అల్ల జగన్నాథుకు వై 

పల్లియ క్రీడార్థమయ్యె పరమాత్మునకున్‌ 

గొల్ల సతియా యశోదయు 

తల్లియునై చన్నుగుడిపె దనరగ కృష్ణా. 


శీకషా! నీ లీలలు అమోఘములు. సకలలోకాలకు అధిపతివైన నీవు శ్రీక్సుష్తుడదై 
“ryt న్‌ re బు ఆలా 
\ 

14. అందెలు గజ్జెలు బూ 

చిందులు ద్రొక్కుచును సాక చెలువారంగా 

నందుని సతి యా గోపిక 

ముందర నాడుదువు మిగుల మురియుచు కృష్ణా. 


శ్రీకృష్ణా! నీవు కాళ్ళకు. అందెలు, నడుముకు గజ్జెలు ధరించి, నందుని భార్యయైన 
ముశో దే lan గ జ్య Cte irate AAs దన రుష 
యశోదాదేవికి సంతోషం కలిగె విధంగా. అమె ఎదుట చిందులు ఎస్తూ, యిలున్తూ, 


ఆటలాదుతావు కదా. 


15. హరిచందనంబు మేనున 
కరమొప్పెడు హస్తములును కంకణరవముల్‌ 
ఉరమున రత్నము మెరయగ 
బరగితివౌ నీవు బాలప్రాయము కృష్ణా. 


శ్రీకృష్ణా చిన్నతనంలో సీవు శరీరంపై మంచి గంధం పూసుకొని, చేతులకు 
కంకణాలు ధరించి, వక్షస్థలంలో (కౌస్తుభమనే) రత్నాన్ని వహించి, ముద్దులొలుకుతు 
మెలగినావు కదా. (బాలకృష్ణుడు అత్యంత సుతరదరుడని కవులు బొగడనారు), 
16. పాణీతలంబున వెన్నయు 

వేజీ మూలంబునందు వెలయ పింఛం 

బాణీ ముత్యము ముక్కున 

నాణెముగా దాల్చు లోకనాథుడ, కృష్ణా. 


శ్రీకృష్ణా! నీవు లోకాలన్నిటికి అధిపతివైనా, కృష్ణావతారంలో చేతిలో వెన్నముద్దను, 


స్పిగట్రో నెమలిపింఛాన్స్న ముక్కున ఆణిముత్యాన్ని దాల్లి పసిబాలుని వలె మురిపించినావు. 


17. మడుగుకుజని కాళీయుని 
పడగలపై భరతశాస్త్ర పద్దతి వెలయన్‌ 
కడువేడుకతో నాడెద 
నడుగులు నా మదిని దలతు, నచ్చుత, కృష్ణా. 

శ్రీకృష్ణా! ,మడుగున నీరు త్రాగడానికి వచ్చిన గోవులను బాధిస్తున్న కాలీయుడనే 
సర్పం నివసిస్తున్న సరస్సు వద్దకు వెళ్లి, ఆ కాళీయుని పడగలమీద భరతనాట్య భంగిమలు, 
(పకటం అయ్యేటట్లుగా నటించిన నీ పాదాలను ఎప్పుడు భక్తితో నా మనస్సులో 
తలచుకొంటాను, 
18. బృందావనమున బ్రహ్మా 

నందార్చక మూర్తి వేణునాదమునీవా 

మందారమూలమున ? గో 

విందా పూరింతువౌర, వేడుక కృష్ణా, 


శ్రీకృష్ణా ! మహదానందాన్ని కలుగజేసే బాలరూపం ధరించిన వాడవై, నీవు 
స్‌ మందారవృక్షం మొదట నిలిచి ఆశ్చర్యాన్ని, సంతోషాన్ని కలిగించే విధంగా 
వేణుగానం చేస్తుంటావు. 


19. వారిజ నెత్రులు యమునా 
వారిని జలకంబులాడ వచ్చిన నివా 
చీరలు ముచ్చిలి యిచ్చితి 
నేరుపురా యదియనీకు నీతియె కృష్ణా, 


శ్రీకృష్ణా! యమునా నదిలోజలకాలాడడానికి సుందరీమణులైన గొల్లభామలు 


వచ్చినప్పుడు ప్‌ ఒడ్డున ౩ నున్నవారి చీరలను దొంగిలించి తిరిగి యిచ్చి నావు. ఇది స్త 
నేర్పరితన మనవచ్చునా? ఇట్లా చేయడం నీకు నీతితో కూడిన పనియేనా? 
20. దేవేంద్రుడలుక తోడను 

వావిరిగా రాళ్లవాన వడిగురియింపన్‌ 

గోవర్దన గిరి యెత్తితి, 

గోవుల గోపకుల గాచుకొరకై కృష్ణా. 


శ్రీకృష్ణా! నీవు రుక్మిణి మొదలైన అష్టమహిషును పెండ్లాడితివి. అంతేకాక, 
నరకా సూురుని ౩ SUE గరించి, న కం! పారు మురిది రాజకుమారికలను చే ' పట్టతి తీరు. 
బిరందరు కో 52సవీధలగా, దివిధ రూపాలను ధరీం © రక్‌ త తప్త కలిగెటట్లుగా ట్రై దిస్తోన్సు 


ఇది ఎంత అబు తము! 
Ce 


21. 


అండజవాహన విను బబ 

హ్మాండంబులు బంతులటుల యాడెడ్నునీవా 
కొండను నెత్తితివందుర్సు 

కొండ 'కపనిగాక దొడ్డకొండా కృష్ణ. 


శ్రీకృష్ణా! నీవు, గరుత్మంతుడు వాహనంగా గలవాడవు. (బ్రహ్మాండ గోళాలను 


బంతులుగా చేసికొని ఆడే సామర్ధ్యం గలవాడవు. గోవర్హన పర్వతాన్ని ఎత్తడం నీకెంత 
పని ? అది నీకు చిన్న పని. దాన్ని పెద్దపని అని అనగలమా. 


మ 


శ్రీకృష్ణుని పరమాత్మ స్వరూపాన్ని సూచించినాడు కవి, 


అంసాలంబిత కుండల 

కంసాంతక, నీవు ద్వారకాపురిలోనన్‌ 
సంసారిరీతి నుంటివి! 
హంసేంద్ర, విశాలనేత, అచ్యుత, కృష్టా. 


శ్రీకృష్ణా! అచ్యుతా, పద్మదళాల వంటి విశాల నేత్రములు గలవాడా. భుజములదాకా 


వ్రేలాడుతున్న కర్ణకుండలాలు కలవాడా, కంసుని సంహరించినవాడా, నీవు పరమ 
యోగీశ్చ్వరుడవు.  పర(బ్రహ్మమూర్తివి. అయినను ద్యారకానగరంలో సంసారివలె 
భార్యాపుత్రులతోను, బంధువులతోను కూడి ఉన్నావు. 

పదియారువేల నూర్వురు 

సుదతులు నెనమండ్రు నీకు సాంపుగ భార్య 
ల్విదితంబుగ బహురూపుల 

వదలక రమియిఅతు చౌర్‌ వసుధను కృష్టా, 


శ్రీకృష్ణా! నివు రుక్మిణి మొదలైన అష్టమహిషులను పెండ్లాడితివి. అంతేకాక, 


నరకాసురుని సంహరించి, పదునారువేల నూరుమంది రాజకుమారికలను చేపట్టితివి. 


3 


వీరందరు కోరినవిధంగా, వివిధ రూపాలను ధరించి వారికి తృప్తి కలిగేటట్టుగా |క్రీడిస్తావు. 

24. అంగన పనుపున ధోవతి 
కొంగున నటుకులను ముడుచుకొని వచ్చిన యా 
సంగతివిని దయనొసగితి 
రంగుగసంపదలు, లోక రక్షక కృష్ణా. 


ఈ పద్యంలో శ్రీకృష్ణుని బాల్యమి(త్రుడైన కుచేలుని కథ సూచితమైంది. 

శ్రీకృష్ణా! లోకాలను కాపాడేవాడా, తన భార్య కోరగా నీ బాల్యస్నేహితుడైన 
కుచేలుడు ఉత్తరీయము చెంగున అటుకులను మూటగట్టుకొని వచ్చినాడు. ఆ విషయాన్ని 
గ్రహించిన నీవు, ఆ కుచెలునకు ఆనందాన్ని కలిగించే ధనధాన్యాలు (ప్రసాదించినావు 


కదా. 


25. హా వసుదేవ కుమారక, 
కావుమునామానమనుచు కామిని వేడన్‌ 
ఆ వనజాక్షికి నిచ్చితి 
శ్రీవర, యక్షయ మటంచు చీరలు, కృష్ణా. 


ఈ పద్యంలో (దౌపదిని పందెంలో ధర్మరాజు ఓడిపోయినప్పుడు ఆమెను 
దుశ్శాసనుడు సభలోనికి ఈడ్చుకొని వచ్చి వలువలూడదీయబోగా ఓ క్షన్‌ 
వసుదేవకుమారా, నా మానం కాపాడమని ప్రార్థించగా ఆమెకు ఎడతెగని చీరలను 
ప్రసాదించి కాపాడినావుకదా. . 

26. శుభమగు వాంచజన్యము 

అభ్రంకషమగు[మోవనావహభూమిన్‌ 

విభ్రమలగు దనుజ సుతా. 

గర్భంబుల పగులజేయు ఘనుడవు కృష్ణా, 


శ్రకుష్లుని రాక్షస సంహార పరాక్రమం ఈ పద్వంలో వర్ణితమైంది., 


As నరం Ph. AOE నుట ప్రా శ లగ్న శ 
|! నవ యుదరంగంలొ సాచఈమెన వాంచజన్నమని ని శంఖాన్ని పూరించిగా 
= OE ౮౮ ఇరు లీ యో 
గా 
న న న న. పాం Wo AEs nde - సుత 
జ్‌ cLE 0 tv అఆఅటురులకు |W OES రలిగించింది. రెం అరుగు రాక్షన (గుల MOE 
(wo క్‌ అనా 
లాలో 


cye. & Bat, wh Sk పన్ను ఈ 
వచ్ళిత్త కావడం జరిగింది. గివు గొ పావాదవు కదా. 


(అ 

27. జయమును విజయున కియ్యవె 

హయములములు కోలమోపి యదలించి మహా 

రయమున రొప్పవె తేరున 

భయమున రిపుసేన విరిగి పారగ, కృష్ణా. 

ఈ పద్యంలో మహాభారత యుద్ద ఘట్టం సూచింపబడింది. 

శ్రీకృష్ణా! కురుపాండవ సంగ్రామంలో నీవు అర్జునునకు రథసారథివై, దండమును 
చేత ధరంచి అశ్వములను అదిలించగా, అవి వేగంగాపరిగెత్తినప్పుడు శత్రుసైన్యం భయపడి 
పరుగెత్త లేదా. అర్జునునకు విజయాన్ని ప్రసాదించలేదా. 


28. దుర్దనులగు నృపసంఘము 
నిర్జింపగ దలచినివు, నిఖిలాధారా, 
రుర్దనులను వధియింపను 
నర్జునునకు నీవు సరభథైెతివి, కృష్ణా. 


శ్రీకృష్ణా! సమస్త లోకాలకు ఆధారమైనవాడా, నీవు దుష్టులైన (ప్రభువులను 
జయించడం కొరకు, దుర్మార్గులను సంహరించడానికిని అర్జునునకు సారధిగా ఉండినావు. 


(అతనిచేత ఆ పని చేయించినావు). 
ఈ పద్యంలోను మహాభారత యుద్దం సూచితమైంది. 


29. శక్ర సుతు గాచుకొరకై 
చక్రము చేపట్టి ఫీష్ముజంపగ జను నీ 
విక్రమ మేమని పొగడుదు? 
నక్రగ్రహ సర్వలోక నాయక కృష్ణా. 


శ్రీకృష్ణా, నీవు మొసలిని సంహరించి, గజేంద్రుని రక్షించిన వాడవు. సకల 
లోకాధిపతివి, మహాభారత యుద్ధంలో ఆయుధాన్ని ధరించనని ప్రతిజ్ఞచే 
అయినను, కౌరవ సైన్యాధిపతి భీష్ముణ్ణి అర్జునుడు జయించి సధ్యం కాకపోతే, నీవు 
భీష్ముని సంహరిస్తానని, అర్జునుని కాపాడుతానని చక్రాన్ని చేపట్టి ముందుకురికినావు. 


౧ ¢ రా లీ 
ఇట్ల ని కార్యాన్ని కికమని స్తుతింతును? 


ర 

30. దివిజేం[ద్రసుతుని జంపియు 

రవిసుతు రక్తించినావు రఘురాముడవై, 

దివిజేంద్ర సుతుని గాచియు 

రవిసుతుబరిమార్చి తేక! రణమున కృష్ణా. 


శ్రీకృష్ణా, నీవు (తేతాయుగంలో రఘువంశంలో శ్రీరాముడవై జన్మించి, 
సూర్యకుమారుడైన సుగ్రీవునితో స్నేహంచేసి, ఇంద్రకుమారుడైన వారిని సంహరించినావు. 
ద్వాపరయుగంలో శ్రీకృష్ణుడవై ఇంద్రకుమారుడైన అర్జునుని రక్షించి యుద్ధరంగంలో 
సూర్యకుమారుడైన కర్లుని సంహరింపచేనినాను. 


31. దుర్భరబాణము రాగా 

గర్భములో నుండి యభయవ గావుమటన్నన్‌ 

నిర్బర కృప రక్షించితి 

వర్భకు నభిమన్య సుతుని, నచ్యుత, కృష్ణా. 

శ్రీకృష్ణా! నశ్వరములేని వాడా! పాండవ వంశ నిర్మూలనం చేయదలిచిన 
అశ్వత్లామ, బ్రహ్మశరో నామాస్రాన్ని ('ప్రయోగించిననాడు. ఆ అస్త్రం ఉత్తర గర్భంలో ఉండిన 
అభిమన్యుని కుమారుని సంహరింపవచ్చింది. అప్పుడు పసివాడు నన్ను కాపాడుమని 
నిన్ను ప్రార్థింపగా, ఆపరీక్షిత్తును రక్షించినావు కాదా! 
32. గిరులందు మెరులౌదువు 

సురలందున నింద్రుడౌదు, చుక్కలలోనన్‌ 

బరమాత్మ, చంద్రుడౌదువు 

నరులందున నృపతి లౌదు, నయముగ కృష్ణా. 

శ్రీకృష్ణా! వరమాత్మా, నీవు సర్వ(శ్రేష్టుడవు. కొండలయందు నీవు 
మేరుపర్వతమవు(బంగారుకొండవు). దేవల్లో ఇం(దుడవు. చుక్కల్లో చంద్రుడవు. 
మానవులలో ధర్మాత్ముడగు రాజువు. అన్నింట పరమాత్ముడుత్తముడని అర్ధం. 
33. చుక్కల నెన్నగవచ్చును 

గ్రక్కున భూరేణువులను గనుతింపనగున్‌ 

చొక్కపు నీ గుణజాలము 

నక్కజమగు లెక్కపెట్ట నజునకు కృష్ణా. 

శ్రీకృష్ణా! అసంఖ్యాకంగా ఉండే నక్షత్రాలను లెక్కపెట్టవచ్చు. భూమిలోని ఇసుక 
రేణువులను వెంటనే లెక్కింపవచ్చును. కాని బ్రహ్మవంటి వానికికూడా నీ ఉత్తమ గుణాలు 
ఎన్ని చెప్పడం సాధ్యం కాదు. (నీ గుణాలు అనంతమైనవి కదా)... 


34. కుక్తిని సకల జగంబులు 
నిక్షేపము చేసి ప్రళయ నీరధినడుమన్‌ 
రక్షక, వటపత్రముపై 
దక్షత పవళించునట్టి ధన్యుడ, కృష్ణా. 


శ్రీకృష్ణా! జగద్రక్షకా, నీవు సకల లోకాలను నీ గర్భంలో దాచిన వాడవు. ఈ 
లోకాలన్ని మహా ప్రళయకాలంలో జలప్రవాహంలో మునిగి పోయినాయి. ఆ ప్రళయ 
సమయంలో నీవు వటపత్రశాయివై, ఆ జలధిలో వినోదంగా పరుండి ఉంటివి. నీవు 
ధన్యుడవు. 


35. విశ్వోత్పత్తికి (బ్రహ్మవు 
విశ్వము రక్షింప దలచి విష్ణుడవనగా 
విశ్వము జెరుపను హరుడవు 
విశ్వాత్మక, వీవెయగుచు వెలయుదు కృష్ణా. 


శ్రీకృష్ణా! నీవు సకలలోకాలకు ఆత్మవు. ఈ లోకాలను పుట్టించిన (బ్రహ్మవు 
నీవే. ఈ లోకాలను కాపాడే విష్ణుమూర్తివి నీవే. ఈ లోకాలను నశింపచేసే శివుడవును 
నీవే. సృష్టి స్థితి లయములనే కార్యాలను నెరవేర్చే త్రిమూర్తులైన (బ్రహ్మ, విష్ణు, 
మహేశ్వరులు నీ దూపాలే అనుట, 


36. అగణిత వైభవ కేశవ, 
నగధర వనమాలి యాదినారాయణ, యో 
భగవంతుడ శ్రీమంతుడ, 
జగదీశ్వర శరణుశరణు శరణము కృష్ణా. 

శ్రీకృష్ణా! లక్క లనన్ని వైభవాలు కలవాడా, కేశవా, గోవర్ధన పర్వతాన్ని 
ధరించినవాడా, తులసిమాలను ధరించినవాడా. విష్ణుమూర్తీ, దైవమా, లక్ష్మీపతీ, 
లోకాధినాయకా, ముమ్మాటికి నీవే నాకు రక్షకుడవు. పద్యమంతా సంబోధనాత్మకంగా 
ఉండడం విశేషం. 


37. మగమీనమవై జలధిని 
పగతుని సోమకుని జంపి పద్మభవునకు 
న్నిగమముల దెచ్చియిచ్చితి 
సుగుణా కర, మేలు, దివ్యసుందర, కృష్ణా. 


శ్రీకృష్ణా! సీనవు మంచిగుణములకు నిలయమైనవాడవు. అందమూన ఆకారం 
గలవాడవు. సోమకుడనే రాక్షసుడు వేదాలను దొంగిలించి సముద్రంలో దాగినాడు. 
అపుడు నీవు మత్స్యావతారాన్ని దాల్చి సోమకాసురుని సంహరించి వేదాలను తెచ్చి 
బ్రహ్మకిచ్చినావు. భళీ! 


38. అందరు సురలును దనుజులు 
షొందుగ క్షరాబ్ధి దరువ పొలుపున నీవా 
నందముగ కూర్మరూపున 
మందరగిరి యెత్తి తౌర, మాధవ, కృష్ణా. 


శ్రీకృష్ణా! లక్ష్మీపతీ, అమృతాన్ని పొందడానికి దేవతలు, రాక్షసులు ఏకముగా 
మందర పర్వతాన్ని కవ్యంగా చేసికొని, పాల సముద్రాన్ని చిలికినారు. ఆ సయంలో 
మందర పర్వతం పాలసముద్రంలో మునగకుండ, నీవు కూర్మావతారాన్ని దాల్చి నేర్చుతో 
ఆ కొండను ఎత్తి ఉంచినావు. ఎంత ఆశ్యర్యమిది! 


39. ఆదివరాహుడవై నీ 
వాదనుజ హిరణ్యనేత్రు హతుజేసి తగన్‌ 
మోదమున సురలు పొగడగ 
మెదిని వడి గొడుగునెత్తి మెరసితి కృష్ణా. 

శ్రీకృష్ణా! పూర్వము హరణ్యాక్షుడనే రాక్షసుడు భూమిని చుట్టి దాన్ని నీటిలో 
ముంచినాడు. అపుడు నీవు వరాహావతారమును ఎత్తి హిరణ్యాక్షుని సంహరించినావు. 
భూమిని సముద్రమునుంచి గొడుగువలె నెత్తగా, దేవతలు నిన్ను స్తుతి చేసినారు. 


40. కెరలి యరచేత కంబము 
నరుదుగ వేయుటను వెడలి యసురేశ్వరునిన్‌ 
ఉదరము జీరి వధించితి 
నరహరి రూపావతార, నగధర, కృష్ణా. 


శ్రీకృష్ణా! గోవర్ధన గిరిధరా, శ్రీమహావిష్ణువు అంతటా నిండియున్నాడని ప్రహ్లాదుడు 
పలికినప్పుడు, కోపగించిన హిరణ్యకశిపుడు ఏడీ ఆ విష్ణువు? ఈ స్తంభంలో చూపమని 
దాన్ని అరచేతితో చరచితాడు. నీవా స్తంభం నుండి నరసింహమూర్తిగా వెలువడినావు, 
దుష్టుడైన హిరణ్యకశిపుని పొట్ట చీల్చి సంహరించినావు. 
41. వడుగడవై మూడడుగుల 

నడిగితివౌ, భళిర భళిర! అభిలజగంబుల్‌ 

తొడిగితివి నీదు మేనున 

కదు చిత్రము నీ చరిత్ర ఘనమవు కృష్ణా. 


శ్రీకృష్ణా! మేలు మేలు! నీవు వామన (బ్రహ్మచారివై (వామనావతారం ఎత్తి) 
బలిచక్రవర్తిని మూడడుగుల నేల యాచించినావు. ఆ రాజు దానినిచ్చిన వెంటనే 
రెండడుగులతోనే లోకములన్నిటి ని ఆ(క్రమించినావు. నీ చరిత్ర చాల చిత్రమైంది. 
అత్యుద్భుతమైంది. 
42. ఇరువదొకమారు నృపతుల 

శిరముల ఖండించితౌర! చేగొడ్డంటన్‌ 

ధర కశ్యపునకు నిచ్చియు 

బరగవె జమదగ్ని రామభద్రుడ, కృష్ణా. 

శ్రీకృష్ణా! జమదగ్ని కుమారుడైన పరశురామా, నీ తండ్రిని కార వీర్యార్దునుడు 
తంపినందుకు కోపింటీ భూమిపైగల రాజులను ఇరువదియొక్క మారులు శిరస్సులను 

చేగొడ్డలిచే ఖండించి చంపినావు. నీ పరశురామావతార విశేషాలు ఆశ్చర్యాన్ని కలుగ 
జేస్తాయి. భూమినికశ్యపునకు దానం చెసినావుకదా. 


43. దశకంరుని బరిమార్చియు 
కుశలముతో సిత దెచ్చుకొనియు నయోధ్యన్‌ 
విశదముగ కీర్తి నేలితి 
దశరథ రామావతార, ధన్యుడ, కృష్ణా. 


శ్రీకృష్ణా! నీవు దశరథునకు కుమారుడుగా శ్రీరాముడై జన్మించినావు. అరణ్యవాసం 
చేసే సమయంలో రావణుడు సీతను అపహరించగా నీవా దశకంఠుని సంహరించి 
సీతను క్షేమంగా తెచ్చుకొన్నావు. అయోధ్యానగరంలో రాజువై కీర్తితో ప్రజలు మెలని 
పొగుడుతుండగా రాజ్యవాలన కేసినావు, 


44. ఘనులగు థౌనుక ముష్టిక 
దనుజుల చెండాడి తౌర! తగ భుజశక్తిన్‌ 
అనఘాత్మ, రేవతీ పతి 
యనగా బలరామ మూర్తివైతివి, కృష్ణా. 


శ్రీకృష్ణా పుణ్య స్వభావం కలవాడా, నీవు బలరామ మూర్తివై స్వరూపం దాల్చి 
థేనుకుడు, ముష్టికుడు అనే దుష్టరాక్షసులను సీ భుజశక్తితో సంహరించినావు (ఆయుధవ్బతో 
కాదనుట). నీవు రేవతీ దేవిని వివాహమాడినావు. (బలరాముడు నవమావతారుడని 
భాగవతం చెబుతున్నది -ఉత్సల), 


45. (త్రిపురాసురభార్యల నతి 
నిపుణతతో వ్రతముచేత నిలిపిన కీర్తుల్‌ 
కపటపురాజవు భళిరే 
కృపగల బౌద్దావతార, ఘనుడవు కృష్ణా. 


శ్రీకృష్ణా! నీవు గొప్పవాడవు. త్రిపురులను రాక్షసుల భార్యలు పతివ్రతలు. 
'వారి పాతివ్రత్యం వారి భర్తలను రక్షించేది. అపుడు విష్ణువు బుద్ధావతారం దాల్సి 
(ఇపురాసురుల భార్యల పాతివ్రత్య భంగం చేసినాడు. ఎంత గయగలవాడవు? ఎంత 
ఘనుడవు? (వ్యాజనింద). 


శన కృష శతకము 
46. వలపుల తేజీ నెక్కియు 

నిలపై ధర్మంబు నిలుప వానుత చునుషమున్‌ 

కలియుగము తుదిని వేడుక 

కలికివి గా నున్న లోక కర్తవు కృష్ణా. 


శ్రీకృష్ణా! కలియుగంలో పాపాలు సపెరిగిపోగా, దుర్మార్దులన ౧ పు రించడానికి, 
ధర్మాన్ని రక్షించడానికి, అందవైన గుర్రాన్ని అధిరోహించి, కల్కి అవతారాన్ని ధఠించిన 
లోక కారకుడవు నీవు కదా. 


47. వనజాక్ష భక్తవత్సల, 
ఘనులగు తైమూర్తులందు కరుణానిధివై 
మను నీ సద్గ్దుణజాలము 
సనకాది మునీంద్రు లెన్నజాలరు, కృష. 


శ్రీకృష్ణా! పద్మాల వంటి సుందరమైన కన్నులు కలవాడా, భక్తులపై వాత్సల్యం 
wads వాడా, (త్రిమూర్తులైన (బిహ్మవిష్ణుమహూ హేశ్వరులలో ను చయానముతుచన్స, 
పనకసనందనాది మహాభక్తులు నీ మంచి గుణాలను పొగడజాలరు. నిన్ను కీర్తించ 
నెంతటవాడను? విష్ణుమూర్తి అక ఆరున సౌందర్యం కలవాడు. సనకాది మునీంద్రులు 

విష ష్లుభక్తులు. 


మ 


గా్త 
48. అపరాధ సహస్రంబుల 
నషరిమితములెన 'యభుము అనిశమునెనుం 
గపటాత్ముడనై జేసితి 
చపలుని ననుగావు, శేషశాయివి కృష్ణా. 


శ్రీకృష్ణా! a ఆదిశేషునిపై వ నేను నిరంతరము అనేక 
అటి సిరబుదిలేని నను కాపాడుము. 
౬ 6 యు లూ 
49. నరపశువు మూఢ చిత్తుడ 
. దురీతారంభుడను మీగుల దొషగుడను సీ 

రుతెరుగ నెంత వాడను 
హరి నీవె ప్రాపు దాపు నౌదువు కృష్ణా. 


నా 
తీ 


క్‌ 


(౧9 


శ్రీకృష్ణా! నేను మనుష్యుల్లో పశువు వంటి వాణ్ని (అంటే అజ్ఞానిని). మూర్చుడిని. 
దుష్టమైన పనులు చెసిన వాణ్ని, అనేక దోషాలు కలవాణ్ని. నీ లక్షణాలను, నీ శక్తిని 
తెలిసికొనే శక్తిలేనివాణ్చి. ఓహరీ, నీవే నాకు దిక్కు నీనవె నాకు ఆశ్రయము కావలెను. 


50. పరనారీ ముఖ పద్మము 
గురుతగు కుచకుంభములను గొప్పును నడుమున్‌ : 
అదయంగనె మోహింతురు 
నిరతము నిను భక్తి గొల్వనేరరు, కృష్ణా. 


శ్రకృష్ణా, లోకంలో జనులు సామాన్యంగా, ఇతరుల (సి స్త్రీల పద్మాల్లాంటి ముఖాలను, 
ఎత్తయిన కుం; భాలవంటి పాలిండ్లను, సుందరమైన కొప్పును, అందమయిన నడుమును 
చూడగానే మోహించి నిరంతరము వారి భ్రమలో పడుదురు. కాని, నిన్ను మాత్రం 
భక్తితో తచతాస్‌కి వూనుకొనరు; (లోకంలోని జన చిత్త వృత్తిని కవి చెప్పినాడు). 


a 


51. పంచేంద్రియ మార్గంబుల 
కొంచెపు బుద్దిని చరించి కొన్ని దినంబుల్‌. 
ఇంచుక సజ్జన సంగతి 
నెంచగ మిమ్మెరిగినాడ నెప్పుడె, కృష్ణా. 


q+ 


శ్రీక్స వా! కన్ను చెవి, ముక్కు నాలుక, చర్మము అనే పంచేం(డ్రియాల వలలో 


నను తగుల్కొస్‌ ఉనాను. ఇంతకాలం అల్బబుద్దిత్‌ కో రోజులు గడిపినాను. మంచివారల 


తం 


hb 


స్నహం 0 యు ల గూర్చి తెలుసుకొన్నా ఎను. నా తప్పులను సీను రక్తించవా! 


52. దుష్టుండ ననాచారుడ 

దుష్టచ _ చాల దుర్చుద్దిని, అ 
సును గొల్వనేరని 
ష్టుడ సను గావుకావు కరుణ ను, కృష్ణా. 


ఆగ 

(ot 
© 
a 


ప న 
శ్రీకృష్ణా! నేను సదాచారాలు తెలియనివాడను. చెడు ప్రవర్తన గల దుష్టుజ్జి, 
చాల చెడ్డబుద్ది గలదాళ్లు, కనీసత నిన్ను వినయంతో సేవించడానికి చేతకా ని కవ్టాత్యుదను. 
నన్ను దయతో కాపాడుమా. 
భక్తుడు తనను తాను అల్బుడుగా భావించి భగవంతుని పవి పద్దతి భక్తి 
సంప్రదాయంలో ఉన్నది. 


53. కుంభీంద్రవరద, కేశవ 
జంభాసురవైరి, దివిజ సన్నుత చరితా, 
అంభోజనేత్ర, జలనిధి 
గంభీరా, నన్ను గావు కరుణను కృష్ణా. 


శ్రీకృష్ణా! గజరాజును మొసలిబారినుండి రక్రించినవాదవు. అందమైన శిరోజాలు 
కలవాడవు. జంభాసురుని సంహరించినవాడవు. దేవతల చేత కీర్తింప బడేవాదవు. 
పద్మాలవంటి (పద్మదళాల వంటి) విశాలమైన కన్నులు గలవాడవు. సముద్రం లాంటి 
గంభీరుడవు. ఇట్టి నీవు నన్ను దయతో కాపాడుము. 
54. దిక్కెవ్వరు ప్రహాదుకు 

దిక్కవ్వరు పాండుసుతుల దీనులకెపుడున్‌ 

దిక్కవ్వరు య్యహల్యకు 

దిక్కెవ్వరు నీవెనాకు దిక్కువు, కృష్ణా. 

శ్రీకృష్ణా! ప్రహ్లాదుని హిరణ్యకశిపుని బారినుంచి కావాడినవారెవరు? వాండురాజు 
కుమారులైన పాండవులను రక్షించిన వారెవరు? దినులకు, దిక్కులేనివారికి దిక్కెవరు? 
అహల్యకు శాపవిమోచనం చేసి రక్షించిన వారెవరో, అట్టి భగవంతుడా, నీవు నన్ను 
రక్రించము. 
55. హరినీవు దిక్కు నాకును, 

సిరితోనేతెంచి మకరి శిక్షించి దయన్‌ 

మ. సురలు బొగడగ 


గాచినరితి నన్ను గావుము, కృష్ణా. 

శ్రీకృష్ణా! గజరాజు మొసలికి పట్టుబడి శక్తిహీనుడై నిన్ను ప్రార్దించినాడు. నీవు 
బ్రహ్మాది దేవతలు పొగడగా లక్ష్మీదేవితో వచ్చి గజరాజును రక్షించి మొసలిని శిక్షించినావు 
అదే విధంగా (కష్టాల్లో చిక్కుకొన్న) నన్ను దయతో కాపాడుమా! శ్రీహరీ నీవే నాకు 


దిక్కు 


56. పురుషోత్తమ, లక్ష్మీపతి 

సరసిజగర్పాది మౌని సన్నుత చరితా, 

ముతత ఉర రం 

వరదుడవగు నాకు, భక్తవత్సల, కృష్ణా. 

శ్రీకృష్ణా! నీవు పురుషుల్లో ఉన్నతోన్నతుడవు. లక్ష్మీదేవి భర్తవు. బ్రహ్మచేతను, 
మునీంద్రుల చేతను కీర్తింపబడినవాడా, మురయనేరాక్షస సంహారం చేసినవాడా, దేవతలకు 
సంతోషం కలిగించేవాడా, భక్తుల పై వాత్సల్యం కలవాడా, నాపట్ల వరముల 
పసాదించువాడవగుము. 


57. (క్రతువులు తీర్దాగమములు 

వ్రతములు దానములు సేయవలయును లక్ష్మీ 

పతి, మిముదలచినవారికి 

సతులిత పుణ్యములు గలుగుటరుదా, కృష్ణా. 

శ్రీకృష్ణా! లక్ష్మీపతీ, యజ్ఞాలు చేయడం, పుణ్యనదుల్లో స్నానాలు చేయడం, 
నోములు దానాలు చేయడం వంటివాటి వలన పుణ్యం కలుగుతుంది. కాని మిమ్ము 
భావించేవారికి అనామాన్యమైన పుణ్యం లభించడంలో ఆశ్యర్యం ఎమున్నది. 


58. స్తంభమున వెడలి దానవ 
దింభకు రక్షించు నట్టి రీతిని వెలయన్‌ 
అంభోజునేత్ర, జలనిధి 
గంభిరుడ, నన్నుగావు కరుణను, కృష్ణా. 


శ్రీకుషా! పద్వనే నేత్రా, సీపు(పహాదుని కాపాడడాన్‌కి క స్తంభం నుంచి వెలువడినావ. 
“et 6 


న పోర్‌, i ఎ భక్తుడైన (అ కూద రకించినావు. జూ విధంగానే, నన్ను 


హం. త్‌ 

59. శతకోటి భానుతేజా 

యతులిత సద్గుణ గణాధ్య యంబుజనాభా 

రతినాథజనక లక్ష్మి 

పతిహిత, ననుగావు భక్త సన్నుత కృష్ణా. 


శ్రీకృష్ణా! నీవు నూరుకోటి సూర్యులతో సమానమైన ప్రకాశం గలవాడవు. 
ఇతరులకు సాటి కానిమంచి గుణముల చేత అధికుడవు. పద్మనాభుడవు. మన్మథునికి 
తండ్రివి. లక్ష్మీదేవికి భర్తవు, హితుడవు. భక్తులచేత స్తుతింపబడేవాడవు. ప్రభూ, 
నన్ను కాపాడుమా. 


60. మందుడ నేదురితాత్ముడ 

నిందలకొడిగట్టినట్టి నిచుని నన్నున్‌ 

సందేహింపక కావుము, 

నందుని వరపుత్ర, నిన్ను నమ్మితి కృష్ణా. 

శ్రీకృష్ణా! నందగోపునికి వరమువలన కలిగిన కుమారా, నేను జడస్వభావుడను. 
పాపాత్ముడను. నిందలకు పాల్పడినఅల్బుడను. ఇటువంటి అవగుణాలు కలిగినవాడనని 
నాయెడ సందేహింపకుము. నిన్ను నేను నమ్మినాను. నన్నుక్రాపాడు. (దయామయుడైన 
భగవంతుడు ఎంతటి పాపాత్మునైనా కాపఫాదునని భావం): 


61. గజరాజ వరద కెశవ 

(తీజగత్మల్యాణమూర్తి దేవమురారీ 

భుజగేంద్రశయనమాధవ 

విజయాప్పుడ నన్నుగావు వేగమెఓ కృష్ణా. 

శ్రీకృష్ణా! గజేంద్రుని రక్షించి అతనికి వరములను ప్రసాదించినవాడా, సుందరమైన 
కేశ సంపదకలవాడా, మూడు లోకాలకు శుభాలను సమకూర్చవాదా, ఆదిశేషునిపై 
శయనించువాడా, లక్ష్మీపతీ, అర్జునునకు ప్రాణ స్నేహితుడవైనవాడా, నన్ను త్వరగా 
రక్షించుమయ్యా, 


ఈ పద్యమంతటను భగవంతుని సంబోధనలే. 

62. గోపాలకృష్ణ, మురహర, 

పాపాలను పార[ద్రోలు ప్రభుదవు నీవే 

గోపాలమూర్తి దయతో 

నా పాలిట గలిగి ప్రోవు, నమ్మితి కృష్ణా. 


శ్రీ శ్రికృష్ణా, గోపాల కృష్ణా! మురాసురుని సంహరించినవాడవు. పాపాలను నశింప 


వాను నాపై దయకలవాడవై, న నా పక్షంలో నిలిచి నన్ను కొపోరుము; నెను నిన్ను 
నమ్మినవాడను. 


(భక్తుడు పూర్తిగా భగవంతునిపై భారం వేయడం) 


63. దుర్మతిని, మిగుల దుష్టపు 
కర్మంబుల జేసినట్టి కష్ణుడ నన్నున్‌ 
నిర్మలుని జేయవలె ని, 
ష్కర్ముడ నినునమ్మినాను కావుము కృష్ణా. 


శ్రీక్త షా! దుర్భుద్ధితో ఎన్నో (| చెడ్డ పనులు: చేసిన జై వాజ్జి. కరఠినాత్ముణ్ధి. సత్కార్యాలు 
చేసినవాణ్ణి కాదు, నిన్ను పూర్తిగా నమ్మిన వాణ్ణి. నన్ను అ పనే గ వానిగాను 
అనగా పవిత్రునిగాను చెయవయ్యా, 


64. దుర్వార చక్రధరకర, 
శర్వాణీ భర్తృ వినుత, జగదాధారా, 
నిర్మాణనాథ, మాధవ 
సర్వాత్మక, నన్నుగావు సరగున కృష్ణా. 


శ్రీకృష్ణా! నీ చేతియందు సుదర్శనమనే చక్రాన్ని ధరించినావు. పార్వతీవల్లభుడైన 
పరమేశ్వరునిచే కీర్రింపబడినావు. రు ధారమైనవాడవు. మోక్షమునకుఅధిపతివి. 
సర్వమునకు ఆత్మవంటి వాడవు. అటువంటి క నను వేగముగా రక్షైంచవా? 


SN 


(a) 
పరమెశురుడు రపరమ భాగవతోతముడని |వఖాఃతి 
శే ఆ పనలు యల 
యి ట్‌ రుదు ర వత CSC (Artes; 
oy ఆవి య్‌ 


65. సుత్రామ నుత జనార్దన ' 

చిత్రావతార, దేవకి 
పుత్రా, నను గావు నీకుపుణ్యము కృష్ణా. 


శ్రీకృష్ణా! నీ చరిత్రను దేవేంద్రునంతటివాడు స్తుతి చేస్తాడు. జనుడనే రాక్షసుని 
నసంహరించినవాడవు. సత్రాజిత్తు కుమార్తె సత్యభామకు భర్తవు. మనోహరమైన 

66. బలమెవ్వడు కరిబ్రోవను? 

బలమెవ్వడు పాండు సుతుల భార్యను గావన్‌? 

బలమెవ్వడు సుగ్రీవుకు? 

బలమెవ్వడు నాకు నీవె బలమని, కృష్ణా. 

శ్రీకృష్ణా! మొసలిచే పట్టుబడిన గజరాజుకు నీవే శక్తివై కాపాడినావు. కౌరవ 
సభలో అవమానం పొందనున్న ద్రౌపదికి నీవే శక్తిగా ఉండి రక్షించినావు. వాలి బాధ 
నుండి తొలగించి, సుగ్రీవునికి బలమునిచ్చి అతనికి రాజ్యమొసగినావు. ఇందరికి శక్తివైన 
నీవు నాకును నీవే బలము. (ఆధారము - రక్షకుడవు) 


67. పరుసము సోకినయినుమును 
వరుసగ బంగారమైన వడుపున, జిహ్వన్‌ 
హరి నీ నామము. సోకిన, * 
సురవందిత, నేను నటుల సులభుడ కృష్ణా. 
శ్రీకృష్ణా! దేవతల చేత నమస్మరింపబడినవాడా. పరుసవేది సోకినప్పుడు ఇనుము 


బంగారముగామారును. ఆ విధంగానే నీ నామము నాలుకకు బట్టుబడి స్మరించినంత 
మాత్రాన నాకు మోక్షం లభించడం సులభమవుతుంది. 


ఇనుమును బంగార్డు చేయడానికి పరుసవేది (స్పర్శవేది) అనే ఒక రాయి 
ఉంటుందని విశ్వాసం. 


68. ఒకసారి నీదునామము 
ప్రకటముగా దలచువారి పాపములెల్లన్‌ 

విరలయేలై తొలగుటకును 
సకలార్ద, యజా మిళుండు నాక్షియె కృష్ణా. 


bi నీవు అన్ని ్న కోర్కెలను నెరవెర్చేవాదవు. స నామస్మరణంచే వాది సకల 
పాపా చెదరై తొలగిపోతాయి. పూర్వం అజామీళుడనే వాడు అనాలోచితంగా 


ల్లా 


తన కంమారుడైన నారాయణుని తన అంత్య నవముయులలో వీలువగా, 
న్నారాయణుడలైన నీవుఅతనికి మోక్షం ప్రసాదించినావు. నీ దయకు అజామీళుడే 


యో 

69. హరి సర్వంబున గలడని 

గరిమను దైత్యుండు పలుక కంబములోనన్‌ 

యిరవొంది వెడలి చీల్చవె 

శరణను ప్రహ్లోదుడిందు సాక్షియె కృష్ణా. 

శ్రీకృష్ణా! విష్ణువంతటను ఉన్నాడా అని హిరణ్యకశిపుడు గర్వంతో పలుకగా, 
నీవు కంబంలోన కూడ నివసించి దాని నుంచి బయటకు వచ్చి హిరణ్యకశిపుని చీల్చి 
సంహరించినావు. ప్రహ్లాదుని రక్షించినావు. నిన్ను శరణు వేడిననీ భక్తుడు ప్రహ్లాదుదే 
దానికి సాక్షి 
70. భద్రార్చిత శుభచరణ సు 

భద్రాగ్రజ, సర్వలోకపాలన హరి, శ్రీ 

భద్రాధిప, కేశవ, బల 

భద్రానుజ, నన్నుబోవు భవహర, కృష్ణా. 


శ్రీక్స షా! శుభచరిత్ర కలిగిన వారిచే పూజింపబడే పవిత్ర పాదములు గలవాడా. 
సుభద్రాదెవికి సోదరుడైనవాడా, సమస్త లోకాలను పరిపాలించే వాడా, శ్రీహరీ, భద్రాదేవికి 
పతీయెనవాడా, కేశవా, బలరామునికి తమ్ముడైనవాడా, పాపాలను నశింప చేసేవాడా, 
నన్ను కాపాడుము. 


Ms. AF అ ఇ గావ A a st 
లః పద్యం సంచొధనాతు 


71. ఎటువలె కదిమొర వింటివ=?. 
ఎటువలె ప్రహాదుకభయమిచ్చితి కరుణన్‌ -? 


అటువలె నను రక్షింపుము- 
కటకట. సిను న గావుము, కృ 


< న (1 నన నా. 

శ్రీ నై 1 జం(ద్రుని మొరను ని నీవేవిధంగా అతని క్రించినావొ, ప్రహాదుడు 

Cg స లా కష అలన్‌ క. x చపల విటుల . 4 
శరణువేడగా ఏ విధంగా అతనికి తతకుత్న ee ఆ వి ఎగా నన్ను కూడ 


కట కట పరమాత్మ నీనవు ఘంటా కర్షున్‌ 
ఎటువలె నిపుణుని చేసితి 
వటువలె రక్షింపుమయ్య, యచ్యుత, కృష. 


we 


ly నాశములేని వాడా. ఎందుకు మాటిమాటికి నన్ను బెదిరిస్తున్నా వయ్య. 
ఓ పరమాత్మా! నీవు ఏవిధంగా ఘంటాకర్లుని జా షజనవంతునిగా పిజా ఆ పథలగానే 
నన్ను కూడ క నుంచి) కాపాడదుమయ్యా. 
ఘంటా కర్షుడు కుబేరుని సేవకుడు. శివభక్తుడు. శ్రీహరి నామము వినబడకుండ 
చెవులకు గంటలు ha విష్ణుమూర్తి అతనిని రక్షించినాడు. 


73. తురగాధ్వరంబు జేసి 
పురుషులకును వేరెపదవి పుట్టుట యేమో! 
హరి మిము దలచిన వారికి 
నరుదా కైవల్య పదవి? యచ్చుత, కృష్ణా. 


శ్రీకృష్ణా! అశ్వమేధయాగాలు చేసిన మహారాజులకు ఇం[ద్రపదవి వంటి 
అధికారము లభిస్తుందో లేదో సందేహమె. వారికి మోక్షం వస్తుందో లేదో తెలియదు. 
కాని హరీ, నశ్వరము లేనివాడా, నిను మ స్సులో ధ్యానించిన వానికి మోక్షమనే పదవి 


లభించడంలో సందేహం లేదు కదా. 


74. ఉ భపవబరధ విమోతన్న 

భరతా[గ్రజ, మురారి, యో రఘురామా, 
భక్త కామధేనువ, 

భయహర నన్ను గావుమో హరి, కృష్ణా. 


ణా 


2) 


రూ 


atk 

శ్రీకృష్ణా! నీవు సంసారబంధాల నుండి తొలగించేవాడవు. రఘువంశంలో 
భరతునికి అన్నగా జన్మించినవాడవు. మురాసురుణ్సి సంహరిరంచినవాడవు. రఘు 
రాముడవు. భక్తుల సమస్త వాంఛలను తీర్చే కామధేనువు వంటివాడవు భయాన్ని 
పోగొట్టేవాడవు. ఓ శ్రీహరీ, నన్ను కాపాడుమా. 

ఈ పద్యం కూడ. సంబోధనాత్మకమే. 
75. ఎ తండ్రి కనక కశ్యపు 

ఘాతుకుడై యతని సుతుని కరుణను గాచెన్‌ 

బీతి సురకోటి బొగడగ 

నా తండ్రీ, నిన్ను నేను నమ్మితి కృష్ణా. 

శ్రీకృష్ణా! నా తండ్రీ పూర్వం ఎవరు ప్రహ్లాదుని తండ్రివలె ప్రవర్తించి హిరణ్యకశిపుని 
సంహరించి అతనిని కాపొడినాడో, అట్లా చేయడం చేత అతనిని దేవతలు మెచ్చుకొన్నారో, 
ఆ తండ్రియైన భగవంతుని నేను నమ్మినాను. (నన్ను కాపాడుమని). 


76. ఓ పుందరీకలోచన, 

యోపురుషోత్తమ, ముకుంద, యోగోవిందా, 

యో పురసంహరమిత్రుడ, 

మోపుణ్యుడ, నన్ను (బోవుమో హరి, కృష్ణా, 

శ్రీకృష్ణా! తెల్లని పద్మాల్లాంటి అందమైన కన్నులు కలవాడా, పురుషుల్లో 
శ్రేష్టమైనవాడా, మోక్షమును ప్రసాదించువాడా, గోవిందా, త్రిపురాసురులను సంహరించిన 
మహేశ్వరుని స్నేహితుడా, పుణ్యాత్మాచ శ్రీహరీ, నన్ను కాపాడుమా. 
1 ఏ వభుతు ఫో తఠతణమున 

రావణువధియించి, లంక రాజుగ నిలిపెన్‌ 

దీవించి యా విభీషణు, 

నా విభునే దలతు మదిని నచ్యుత కృష్ణా, 


శ్రీకృష్ణా! నాశము లేనివాడా, భయంకర యుద్దంలో ఏ రాజు, రాక్షస రాజు 
రావణుని సంహరించి, విఫీషణునికి అభయమిచ్చి అతనిని లంకారాజ్యానికి అధిపతిని 
చేసెనో, ఆ రాజగు శ్రీరామచంద్రునినేను నా మనస్సులో ఎప్పుడును భావించుకొంటాను. 


25 కృష్ణ శతకము 


డ 


లా త్‌ పణ fat fC 
రామాయణంలోని విఖషణుశరణాగతి దినిలో సు న లతజతిలది 


78. గ్రహభయ దోషములొందవు 
బహు పీఢలు చేర వెరచు పాయును నఘముల్‌ 


ఇహపర ఫలదాయక విను 
తహ కహా లెక్కడివి? నిన్ను దలచిన కృష్ణా. 


శ్రీకృష్ణా! నిన్ను తలచినంత మాత్రాన గ్రహముల వలన కలిగే ఇష్టాలు 
తొలగిపోతాయి. పాపాలు నశించుతాయి. బాధలు దరిచేరవు. ఈ లికంలోను 
పరలోకంలోను పుణ్యఫలం లభిస్తుంది. చీకాకులింక ఎక్కడివి? అన్నియు సుఖశాంతులే 


కలుగుతాయి. 

79. గంగ మొదలైన నదులను 
మంగళముగ జేయునట్టి మజ్జనములకున్‌ 
సంగతి గలిగిన ఫలములు 
రంగుగ మిము దలచు సాటిరావుర! కృష్ణా. 


ట్ర్‌ చ <£ జపే న్నా 
శ్రీకృషా! గంగ యమున మొదలైన పుణ్యనదుల్లో స్నానాలు చెయడం వలన 


నామస్మరణం చేయడం వలన కలిగే పుణ్యానికి సమానం కానె కావు. 


80. ఆ దండకా వనంబున 
కోదండము దాల్చినట్ల కోమల మూర్తి జా 
నా దండ గావ రమ్మీ - ? 
వెదండము గాచినట్టి వేలుప, న, 

పాపుము నాకును దయతో 
శ్రీపతి నిను నమ్మినాడ, సిద్దము, కృష్ణా. 


[కో ౬ ౬ 
శ్రీకృష్ణా! పద్మనాభా, శ్రీపతి, వీ దివ; మంగళ రూపాన్ని నాకొక సారి దర్శింప 
చేయవా? దానివలన నేను చేసిన పాపాల దుషమైన పనులు తొలగించి వయుము: 
నా పాపాలను నశింప చేయుము. 


డీ 


లు తొలగిపోతాయి. 


ey 


భగవద్దర్శునం వలన సమస్త దొషాలు, పా 


82. నీ నామము భవహరణము -, 

స కతు సర్వ సౌఖ్య సనివహకరంబు 

న్నీనామ మమృతపూర్ణము జ: 

సీ నామము నే దలంతు నిత్యము కృష్ణా. 

శ్రీకృ | నీ పేరు సంసారబంధాలను నశింపచేసేది. (పాపాలను హరింప 
చేసేది) నీ నామము సకల సుఖాల సమూహాన్ని కలుగజేస్తుంది. నీ నామం అమృతంతో 
నిండినట్టిది (నాశం లేకుండ చేసేది). ఎప్పుడును నేను స్‌ నామం స్మరించుకొంటూ 
ఉంటాను. 


83. పరులను నదిగిన జనులకు 
కురుచసుమీ, యది యటంచు గురుతుగ నీవున్‌ 
గురుచుడవై వేడితి మును 
ధరపాదత్రయము బలిని తద్దయు కృష్ణా. 


శ్రీకృష్ణా! ఇతరులను యాచించిన వారికి తక్కువ తనం కలుగుతుందని 
భావించడం ఉన్నది. అది సిజం అయ్యేటట్లుగా నీవు వామనావతారంలో వామనుడవై 
(పొట్లివాడవై) బలి చక్రవర్తిని మూడు అడుగుల నేలను దానంగా అడిగినావు కదా. 

| ఇది వ్యాజోక్తి. 

84. రఘునాయక నీ నామము 

లఘుమతితో దలచగలనె, లక్ష్మీరమణా - ? 

యఘములు బాపుడు దయతో -? 

రఘురాముడ వైన లోక రక్షక కృష్ణా. 

శ్రీకృష్ణా! లక్ష్మీపతీ, రఘువంశంలో జన్మంచిన శ్రీరామా, నీ నామం నాపల” 
అల్బబుద్ధులకు భావించడం సాధ్యమవుతుందా? కాదు. “శు పాపోలనసు.చోతవ 
టే క వాడవు. లోకాలను రక్షించే వాడవు. నా పాపాలను దయతో తొ...గించవా? 
85. పాలను వెన్నయు ముచ్చిల 

రోలను మీ తల్లి గట్ట రోషముతోడన్‌ 

లీలా వినోదివైతివి -? 

బాలుడవా? బ్రహ్మ గన్న ప్రభుడవు! కృష్ణా. 

శ్రీకృష్ణా! రేపల్లెలో గొల్లభామల ఇండ్లలో పాలు, వెన్న దొంగిలించీనందుకు నీపై 
కోపగించిన యశోదాదేవి నిన్ను రోలుకు కట్టివెసింది, దానిని నీవు ఆటగా భావించినావు. 
యమళార్దున మోక్ష లీల జరిపినావు. నీవు సామాన్యబాలుడవు కావు. సృష్టికర్త బ్రహ్మణ 
కన్న సాక్షాత్తు నారాయణమూర్తివి. 
86. అప్పాయిత్తువు దయతో 

నప్పాలను నతి రసంబు ననుభవశాలీ 

యప్పాలను గనుగొనవే 

యప్పా, నను బోవు వేంకటప్పా, కృష్ణా. 

శ్రీకృష్ణా! ననుగన్న తండ్రీ, వేంకటపతీ, నీవు సృష్టి అనే అనుభవం కలవానివి. 
అనేక తీయని పదార్దాలను, బూరెలను మా జీవనము కొరకు అనుగ్రహింతువు. నేను 
సమర్పించే అప్పాలను (భక్ష్యములను) స్వీకరించుమా. నన్ను కాపాడుమా.. 
87. కొంచెపువాదని మదిలో 

నెంచకుమీ వాసుదేవ. గోవింద హరీ, 

అంచితముగ నీ కరుణకు 

గొంచెము నధికంబు గలదె? కొంత కృష్ణా. 

శ్రీకృష్ణా, హరీ, గోవిందా. వసుదేవకుమారా, 'ని దయకు అందరూ పాత్రులె. 
కొద్దివారు, అధికులు అనె సందేహం నీకు లేదు. ఎల్లరను సమానంగా దయా ధృష్టితో 
చూనావు. న్‌ అల్పుదనని స్రీ మనస్సులో భావించక నన్ను కొపొడ్ను 
88. వావిరి నీ భక్తులకున్‌ 

గావరమున నెగ్గుసేయు గర్వాంధులకున్‌ 

నివల్లను భాగ్య్వమయ్యె నిజముగ కృష్ణా. 
శ్రీకృష్ణా, దేవా, నీ భక్తులైన వారిని, అధికమైన గర్వంచేత అంధులైన క్రూరులు, 


బాధించగా నీవు వారిని వధించినావని విన్నాను. అటువంటి పసిరతుడఆ వలన 
తోకోనీకి ఏ భక్తులకు సౌభాగ్యం కలిగింది కదా. ఇది యధార్ధము. 

భగవానుని శిషరకణ దుష్షశికణ సూచితదైంది, 

శ్రా ఆ 6 ఆ పే 

89. అయ్యా పంచేంద్రియములు 

నుయాలల నూచినట్లు లూచగనేనున్‌ 

జ్ర గ 

నీ యాజదలపనేరను - 

కుయ్యాలింపుము మహాత్మ! గురుతుగ కృష్ణా. 

శ్రీకృష్ణా! మహాత్మా! నా మనస్సు నిలుకడలేనిది. కన్ను, చెవి, ముక్కు నాలుక, 


వవ 
2 


చర్మము అన పంచేంద్రియాలు నా మనస్సును పలువిషయాల పై ఉయ్యాలలూగిస్తున్నాయి. 
(సంచలనం చేస్తున్నాయి). అందువలన నేను నీ ఆజ్ఞను భావించడంలేదు. నా 
మొరనాలకించి నన్ను రక్షింపవా? 
90. కంటికి రెప్పవిధంబున 

బంటుగదా యనుచు నన్ను బాయక యెపుడున్‌ 

జంటయు నీవుండుట నే 

కంటకమగు పాపములను గడచితి కృష్ణా. 


శ్రీకృష్ణా! నీవు నన్ను సేవకునిగా భావించి, కంటికి రెప్పవలె నన్ను వదలక 
నన్ను కాపాడితివి. నాకు తోడుగా ఉంటివి. అందుచెతనే ముళ్లవలె బాధాకరమైన 
పాపాలలో పదక నేను వాటిని దాటినాను. ఇది నీ దయకదా. 
91. యమునికి నిక నే వెరవను -? 

కమలాక్ష జగన్నివాస్త కామిత ఫలదా - ? 

వీమలముగు నిదు'శామము 


నమరగ దలచెదను వేగ ననిశము కృష్ణా. 


న! 

శ్రీకృష్ణా, కమలనేత్రా, జగన్నివాసా, ఇకపై నేను యమధర్మరాజుకు భయపడను. 
(మృత్యువంటే చలించను). స్వచ్చమైన నీ పేర్లను వేగంగాను, ఎప్పుడును భావిస్తుంటాను. 
శ్రీకృష్ణ నామం స్మరించేవారికి యమధర్మరాజు పట్లగాని, అతని దూతల పట్లగాని భయం 
ఉఠడదు; 


92. దండమయా విశ్వంభర 
దందమయా పుండరీకదళనేత్రహరీ, 
దండమయా కరుణానిధి -, 
దండమయా నీకు నెపుడు దండము కృష్ణా. 


శ్రీకృష్ణా, విశ్వమును (లోకాలను) భరించినవాడా, తెల్లని పద్మాలవంటి అందమైన 
కన్నులుగలవాడా, శ్రీహరీ, దయానిధే నీకు నేను ఎల్లప్పుడు దండము సమర్పిస్తాను. 


విష్ణుమూర్తికి దండము సమర్పించిన వారిని రక్షిస్తాడని పురాణెతిహాసాలు 
చెప్పుతున్నాయి. 
93. నారాయణ లక్ష్మీపతి 

నారాయణ, వాసుదేవ, నందకుమారా, 


నారాయణ నిను నమ్మితి 
నారాయణ నన్నుబ్లో, కగథద్రర, కృష్ణా. 


శ్రీకృష్ణా, శ్రీమన్నారాయణా, లక్ష్మీపతీ, వనంప వకుమూరత్నా. నలడునేచే 
పోషింపబడినవాడా, గోవర్దన గిరిధారీ, నిన్ను నేను నమ్మినాను. నన్ను దయతో రక్షింపుమా. 


శ్రీమాన్నారాయణ నామస్మరణ సర్వరక్షకమని సంప్రదాయం. 


94. తిరుమణి దురిత విదూరము 
తిరుమణి, సౌభాగ్యకరము త్రిజగములందున్‌;, 
తిరుమణి పెట్టిన మనుజుడు 
పరమ పవి(తుండు భాగ్యవంతుడు, కృష్ణా. 


శ్రీకృష్ణా! ముఖము నందు తిరుమణి తుచూర్ణములతో ఊర్ల పుంద్రములు 


థూ గో 


త్‌ ల పం a చాపమని S24 అలో 
ధరించితే, అన్ని పాపాలు దూరమవుతాయి. అవి మూడు లోకాల్లోను (స 


ses 


) 

భా << CV 3 మ లి జ Fre ఇన ౮ ట్‌ 
మర ;పాతాళలోకాలు) సుఖసంతోషాలను కలుగ జేసాయి. ఊర్ల పుండ్రములు ధరించిన 


మనుష్యుడు చాల స్వచ్చమైనవాడు. అన్ని భాగ్యాలను పొందినవాడవుతాడు. 


95. 


వైష్ణవులు ఊర్జ్వపుండ్రములను పవిత్రంగా భావిస్తారు. 
సర్వేశ్వర, చక్రాయుధ 

శర్వాణీవినుత నామ, జగదభిరామా, 

నిర్వాణ నాథ మాధవ 

సర్వాత్మక నన్నుగావు సదయత కృష్ణా. 


శ్రీకృష్ణా! చక్రమనే ఆయుధాన్ని ధరించినవాడవు. పార్వతీ దేవి నీ పేరును 


ఎప్పుడూ స్తుతి చేస్తూ ఉంటుంది. జగత్తులో నీవు చాల సుందరమైనవాడవ. మోక్షానికి 
అధీనుడవు. లక్ష్మీదేవి భర్తవు. సకల లోకాలకు అధిపతివి. సమస్తమునకు ఆత్మగా 
ఉన్నవాడవు. నన్ను దయతో కాపాడుమా! 


96. 


శ్రీలక్ష్మి నారాయణ 

వాలాయము నిన్ను దలతు వందిత చరణా, 
ఏలుము నను నీ బంటుగ 

చాలగనిను నమ్మినాడ సరసుడ, కృష్ణా. 


శ్రీకృష్ణా, లక్ష్మైనారాయణమూర్తి, నమస్మరింపబడి పాదములు కలవాడా, 


రసస్వరూపంగలవాడా, ఎప్పుడు నిన్ను భావించుకొంటూ ఉంటాను. నిన్ను మాత్రమే 
నమ్మినట్టి వాణ్ని తగిన విధంగా నన్ను నీ దాసునిగా గ్రహించి పాలించుమా (రక్షింపుమా).. 


94. 


శ్రీధర మాధవ యచ్యుత 

భూధర పురుహూత వినుత పురుషోత్తమ, నీ 
పాదయుగళంబునెప్పుడు 

మోదముతో నమ్మినాడ, ముద్దుల కృష్ణా. 


శ్రీకృష్ణా, శ్రీహరీ, నీవు తలపై రత్నములు తాపిన కిరీటాన్ని ధరిస్తావు. రెండు 


ఆవి 


చేతులలో శంఖచక్రాలను. ఇతరములైన నగలను (కేయూరాదులు) ధరిస్తావు. వక్షస్థలంలో 


కౌస్తుభమనే వజ్రాల పతకాన్ని అలంకరించుకొంటావు. లక్ష్మీపతీ! ఇవన్నీ నీకు చక్కగా 


అమరుతాయి. 


ప హా మ ప ల. ననన ననన న నన ననన ననన ననన ననన ననన క్‌ 

99. అందెలు పాదములందున 

సుందరముగ నుంచినావు సొంపలరంగా -, 

మందరధర మునిసన్నుత -, 

నందుని వరపుత్ర, నిన్ను నమ్మితి కృష్ణా. 


వ మందర వపర్వతభారాన్ని (కూర్మావతారంలో) మహించినవాదా, 
మునులచేత స్తుతింపబడినవాడా, నీవు పాదములకు ఇంపుగా ధ్వనించే అందెలు అనే 
ఆభరణాలు ధరించినావు. నీవు నందునికి వరము చేత లభించిన ఉత్తమక్తుమారుదవు. 
స్వామీ, నిన్ను నేను నమ్మినాను కదా. 


100. కందర్చకోటి సుందర 


మందర ధర నామతేజ మధుసూదన, యో 
సుందర విగ్రహ, మునిగణ 
వందిత, మీము దలతు భక్తవత్సల కృష్ణా. 


శ్రీకృష్ణా! ఏళ 'కొటిహురది మన్మథులతో సొాటియైన సౌందర్యం గలవాదవు. 
మందరపర్వతభారాన్ని వహించి, నవాదవు. ప్రకాశవంతమైననామములు కలిగినవాదవు. 
మధువనే రాక్షసుని సంహరించిన నవాడవు. అందమైన స్వరూపం గలవాడవు. ముజఉల 
సమూహం నీకు ఎప్పుడు నమస రిస్తుంది. అటువంటి మిమ్ములను భానించుకొంటాను. 


101. అనుదినము కృష్ణశతకము' 
వినిన పఠించినను నరముక్తి వేడుక కలుగున్‌ 
ధనధాన్యము గోగణములు 
తనయులు నభివృద్ది పొందు తద్దయు కృష్ణా. 


శ్రీకు sell (8 (ప్రతిదినం ఈ కృష్ణ pl విన్నాకాని, చదివినాకాని మోక్షం 
లభిస్తుంది. సంతోషం కలుగుతుంది. ధన ధాన్యాలు సమకూరుతవి. గోవులు సమృద్దిగా 
ఉంటాయి. కుమారులకు (సంతానానికి) తన. ఇది శుభప్రదం. 
(ఫలశ్రుతి) 

